



سوال

(108) قبر پر اذان دینا بدعت ہے؟ اور کیا بعد از موت بندے پر شیطانی تسلط کا ڈر نہیں رہتا؟

جواب

السلام علیکم ورحمۃ اللہ وبرکاتہ

میت کو قبر میں دفن کرنے کے بعد قبر پر اذان دینا کیسا ہے؟ ٹوہر ٹیک سنگھ میں قبر پر اذان دی گئی جو کہ باعث نزاع بنی ہوئی ہے اور قبر پر اذان دینے کے جواز میں مشکوٰۃ المصابیح کی یہ حدیث پیش کی جاتی ہے:

حدیث: 'عَنْ جَابِرِ بْنِ عَبْدِ اللَّهِ الْأَنْصَارِيِّ، قَالَ: خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ لِيَتَمَّ إِلَى سَعْدِ بْنِ مُعَاذٍ حِينَ تُوُفِّيَ، قَالَ: فَلَمَّا صَلَّى عَلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ وَوَضَعَ فِي قَبْرِهِ وَوَسَّوِي عَلَيْهِ، سَجَّ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَجَبَّتْ طَوِيلًا، ثُمَّ كَبَّرَ فَكَبَّرْنَا، فَفَسَّلَ: يَا رَسُولَ اللَّهِ، لِمَ سَجَّتَ؟ ثُمَّ كَبَّرْتَ؟ قَالَ: لَقَدْ تَضَائِقَ عَلَيَّ بِذَا الْعَبْدِ الصَّالِحِ قَبْرُهُ حَتَّى فَرَجَهُ اللَّهُ عَنِّي' (رواه احمد - مشکوٰۃ باب اشبات القبر فصل ثالث، ص: ۲۶)

۲۔ کیا شیطان (ابلیس) قبر میں میت کے پاس آتا ہے یا نہیں؟

۳۔ کیا شیطان قبر میں سوال و جواب کے وقت میت کو گمراہ کرنے کی کوشش کرتا ہے؟

قبر پر اذان دینے سے شیطان بھاگ جاتا ہے اور میت کو جواب دینے میں آسانی ہو جاتی ہے۔ یہ دلیل بھی پیش کرتے ہیں۔

محمد فیض احمد صاحب اویسی مصنف کتاب "قبر پر اذان" نے اذان دینے کو ثابت کرنے کی پوری کوشش کی ہے۔ کتاب و سنت کی روشنی میں وضاحت فرمادیں اور حدیث بالاکھی بھی وضاحت کریں۔ (احقر العباد، محمد ادریس بھوجیانی۔ ٹوہر ٹیک سنگھ) (۹ جولائی ۱۹۹۳ء)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

قبر پر اذان دینا بدعت ہے کتاب و سنت اور سلف صالحین کے عمل سے اس کا کوئی ثبوت نہیں۔ نبی ﷺ کا ارشاد گرامی ہے:

'مَنْ أَحَدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ' (صحیح البخاری، باب إذا اضطجقوا علی صلح جورفاً صلح مزدود، رقم: ۲۶۹۷)

"یعنی جو دین میں اضافہ کرے وہ مردود ہے۔"



اور سوال میں ذکر کردہ حدیث کا زیر حدیث مسئلہ سے قطعاً کوئی تعلق نہیں ہے۔ اس سے مستدل کا قبر پر اذان جینے کے جواز پر استدلال کرنا اس کی جہالت اور لاعلمی کا مظہر ہے۔ اس میں تو صحابی جلیل پر قبر تنگ ہونے کی بناء پر آپ ﷺ کا محض تسبیح و تکبیر میں سبحان اللہ اور اللہ اکبر کہنے کا ذکر ہے۔ اس کے سبب اللہ رب العزت نے اس کی قبر کو فراخ کر دیا تھا۔ پھر یہ کہاں ہے کہ مسنون و مشروع اذان بھی اس موقع پر کہی گئی۔ ہاؤا بزنا نکم ان کنتم صادقین حدیث ہذا ”مسند احمد“ کے علاوہ ”طبرانی کبیر“ میں بھی موجود ہے۔ لیکن منکلم فیہ ہے۔ چنانچہ صاحب ”مجمع الزوائد“ فرماتے ہیں:

’وفیه محمود بن محمد بن عبدالرحمن بن عمرو بن النخوع... قال الحسینی فیہ نظر‘

اس کے بعد والے جملہ سوالوں کا جواب یہ ہے کہ موت کے بعد والا گھر دارالجزاء ہے۔ دارالعمل نہیں ہے کہ شیطان کا آدمی کو ورغلائے یا غلبے کا موقع میسر آسکے۔ شیطانی جگہ دوڑ صرف دنیا تک محدود ہے۔ چنانچہ ایک روایت میں ہے۔ رسول اللہ ﷺ نے ارشاد فرمایا:

’ان الشیطان قال وعزیک یا رب لا ابرح اغوی عبداک ما دامت آروا لحم فی اجسادہم فقال الرب عزوجل وعزتی وجلالی وارتفاع مکانی لا ازال اغفر لهم ما استغفرونی‘ (مسند احمد، رقم: ۱۱۲۳۷، بحوالہ مشکوٰۃ باب الاستغفار والتوبۃ)

”تحقیق شیطان نے پروردگار سے عرض کیا اے میرے پروردگار تیری عزت کی قسم میں تیرے بندوں کو ہمیشہ گمراہ کرتا رہوں گا جب تک کہ ان کے ارواح ان کے بدنوں میں ہوں گے۔ پس پروردگار نے فرمایا مجھے اپنی بزرگی و عزت اور بلند مرتبہ کی قسم ہے کہ میں ان کو ہمیشہ بخشتا رہوں گا جب تک کہ مجھ سے بخشش مانگتے رہیں گے۔“

لہذا بعد از موت شیطانی تسلط یا بذریعہ اذان اس کو اس موقع پر بھگانے کا نظریہ بالکل فضول اور بے کار ہے۔ تار عنکبوت سے زیادہ اس کی کوئی حیثیت نہیں ہے۔ واللہ یبندی من یشاء الی صراط مستقیم (البقرہ: ۲۱۳)

واضح ہو کہ اہل بدعت کا ہمیشہ سے یہ شیوہ ہے کہ وہ اپنے خود ساختہ نظریات و عقائد کی ترویج کے لیے کتاب و سنت کی قطع و برید میں لگے بستے ہیں۔ شاید کہ ڈوبتے کوسٹکے کا سہارا مل جائے۔ دراصل فعل ہذا دین و دنیا کے اعتبار سے انتہائی خطرناک کھیل ہے۔ فمآز بحت تجار تم ونا کا نوا منبتہین (البقرہ: ۱۶) اللہ رب العزت جملہ مسلمانوں کو رجوع الی الحق کی توفیق بخشے۔ آمین

ہذا ما عندي والله أعلم بالصواب

فتاویٰ حافظ ثناء اللہ مدنی

جلد: 3، کتاب الجنائز: صفحہ: 158

محدث فتویٰ